

F'POSTI

jiena xaqq bejn blajjet imbaqqna
il-grass bejn is-samrotti li bija jżomm kollox
jekk nagħżel li noqgħod f'posti...
jiena l-ħolm skolpit fl-irħam ta' destin klandestin;
l-id il-kirurgu nervuż jislet tessut migruh, mixquq
b'nofs qalb u rieda ipoplasika u fjakka...

jiena

jiena d-demm-dlam nigri fl-arterji ta' rdum li djieq
indammem il-fdal imfarrak ta' ħajti
nibki s-sema kiebi li darba żrieq,
u li issa blieq f'għamieq ta' diq...

xaqq

jiena x-xaqq li minkejja li mgħerreq fl-irdum
bl-għeruq iserrpu u jberrnu l-blat kuljum;
jiena l-qsim li jorbot, jirfed kollox,
fissuri-ħbula li jgħinuk tqum...

f'nisġa

jiena xaqq wieħed biss f'nassa tax-xaqq
nillixka, nissajja għal vopa thuf f'qiegħ ta' bahar iddisprat;
noffri kenn lill-ġenn intamat
ta' min ma jridx jaf bis-sewwa u l-ħaqeq...

surreali

Jien tabilhaqq xaqq f'nisġa xaqqijiet
wieħed fost folla-mijiet
l'għadni nemmen fil-ħmerijiet
ta' min joħlom li jiddeponi r-rejiet...
jien xaqq f'stabbilment imxaqqqaq,
il-grass bejn is-samrotti
li jorbot il-ħnejja tal-ġmeiegħi korrotti
jekk nagħżel li noqgħod f'posti...

jiena

JESMOND SHARPLES